

आईआईएम रायपुर में मैनेजमेंट डेवलपमेंट प्रोग्राम 5 जून से शुरू

सिटी रिपोर्टर | आईआईएम रायपुर में शार्ट टर्म मैनेजमेंट डेवलपमेंट प्रोग्राम 5 जून से शुरू करने जा रहा है। इस प्रोग्राम में कामकाजी पेशेवर, उद्योग व व्यापार से जुड़े लोगों को नवीनतम ज्ञान के साथ व्यावहारिक कौशल की ट्रेनिंग आईआईएम के एक्सपर्ट फैकल्टी देंगे।

इस प्रोग्राम को इंडस्ट्री और प्रोफेशनल्स की बदलती आवश्यकताओं को ध्यान में रखते हुए डिजाइन किया गया है। इसमें वास्तविक दुनिया पर आधारित शिक्षण पद्धति के माध्यम से प्रतिभागियों को हैंड ऑन ट्रेनिंग भी दी जाएगी। पाठ्यक्रम में फाइनेंस एंड एकाउंटिंग, जनरल मैनेजमेंट और इन्फॉर्मेशन सिस्टम को शामिल किया जाएगा। यह प्रोग्राम 5 जून से शुरू होकर 29 जून तक चलेगा। इसमें प्रतिभागियों

को इंटरैक्टिव सेशन, केस स्टडीज और व्यावहारिक ढांचे के माध्यम से सीखने का अवसर मिलेगा।

3 अलग-अलग तरह के प्रोग्राम डिजाइन किए गए

नॉन फाइनेंस लोगों के लिए फाइनेंस एंड एकाउंटिंग प्रोग्राम होगा जिसमें प्रतिभागियों को फाइनेंस मैनेजमेंट सिखाया जाएगा। यह 5 से 7 जून के बीच होगा। दूसरा, जनरल मैनेजमेंट प्रोग्राम होगा जिसमें लीडरशिप के लिए मूलभूत स्ट्रेटेजी और गुण बताया जाएगा। इसकी समयावधि 5 से 9 जून तक होगी। वहीं तीसरा सीनियर पुलिस ऑफिसर्स के लिए इन्फॉर्मेशन सिस्टम प्रोग्राम होगा जिसमें 27 से 29 जून तक उन्हें मशीन लर्निंग व डेटा विजुअलाइजेशन सिखाया जाएगा।